
PART I 


Section iii 


सत्यमेव जयते 


Smar 


ம 
OF 


EMAA 


கேரள அரசு 
சட்ட (சட்டமியற்றல் - ஜி ) துறை 

அறிக்கை 


எண் 23606/ ச . இ . ஜி . 2 / 2017 / சட்டம் . 


2018 ஏப்ரல் 7 
திருவனந்தபுரம் , 1193 மீனம் 24 

1940 சைத்ரம் 17 . 


2018 - ம் ஆண்டு ஏப்ரல் மாதம் 7 - ம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் 
செய்யப்படுகிறது . 


ஆளுநரின் ஆணைப்படி , 


பி . ஜி . ஹரீந்திரநாத் , 
சட்டத்துறை செயலாளர் . 


2018 - ன் அவசரச்சட்டம் எண் 23 


2018 - ன் கோழிக்கோடு பல்கலைக்கழகம் (செனட் மற்றும் 

சின்டிகேட்டின் தற்காலிக மாற்றுமுறை ) அவசரச்சட்டம் 
இந்தியக்குடியரசின் அறுபத்தி ஒன்பதாவது ஆண்டில் கேரள ஆளுநரால் விளம்பர அறிக்கை 
செய்யப்பட்டது . 

கோழிக்கோடு பல்கலைக்கழகத்தினுடைய செனட் மற்றும் சின்டிகேட்டை தற்காலிகமாக 
ஒழுங்குபடுத்துவதற்கான ஒரு அவசரச்சட்டம் . 

முகவுரை.- 2017 - ன் கோழிக்கோடு பல்கலைக்கழக ( செனட் மற்றும் சின்டிகேட்டின் 
தற்காலிகமாக மாற்றுமுறை ) அவசரச்சட்டம் ( 2017 - ன் 24 ) 2017 நவம்பர் மாதம் 20 - ம் தேதி கேரள 
ஆளுநரால் விளம்பர அறிக்கை செய்யப்பட்டதாலும் ; 


G. 40 / 2018 / DTPIS - 24 . 

2018 - ம் ஆண்டு ஜனவரி மாதம் 22 - ம் தேதி ஆரம்பித்து 2018 - ம் ஆண்டு பிப்ரவரி மாதம் 
7 - ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய 
அவசரச்சட்டத்திற்கு பதிலாக மாநில சட்டப்பேரவையின் ஒரு சட்டத்தை கொண்டு வருவதற்கான 
ஒரு மசோதாவை கேரளா சட்டப்பேரவையின் 99 - வது எண் மசோதாவாக வெளியிடப்பட்டிருந்த 
போதிலும் அது சட்டப்பேரவையில் தாக்கல் செய்வதற்கும் , நிறைவேற்றுவதற்கும் இயலாமல் 
போனதாலும் ; 


மேற்குறிப்பிட்ட அவசரச்சட்டத்தின் நிபந்தனைகளை நிலைநாட்டுவதற்காக 2018 - ன் 
கோழிக்கோடு பல்கலைக்கழக ( செனட் மற்றும் சிண்டிகேட்டின் தற்காலிக மாற்று முறை ) 
அவசரச்சட்டத்தை ( 2018 - ன் 15 ) 2018 - ம் ஆண்டு பிப்ரவரி மாதம் 12 - ம் தேதி கேரள ஆளுநர் 
விளம்பர அறிக்கை செய்ததாலும்; 


2018 பிப்ரவரி 26 - ம் தேதி ஆரம்பித்து 2018 ஏப்ரல் 4 - ம் தேதி முடிவடைந்த கேரள மாநில 
சட்டப்பேரவையின் கூட்டத்தொடரில் மேற்குறிப்பிட்ட அவசரச்சட்டத்திற்கு பதிலாக மாநில 
சட்டப்பேரவையின் ஒரு சட்டத்தை கொண்டு வருவதற்கான ஒரு மசோதாவை பதிநான்காவது 
கேரளா சட்டப் பேரவையின் 118 - வது எண் மசோதா வாக பிரசுரிக்கப்பட்டிருந்த 
போதிலும் அதை சட்டப்பேரவையில் தாக்கல் செய்வதற்கும் , நிறைவேற்றுவதற்கும் இயலாமல் 
போனதாலும்; 


இந்திய அரசியலமைப்பின் 

213 - வது விதித்தொகுப்பின் உட் பிரிவு ( 2 ) - ன் 
துணைப்பிரிவு ( எ )-ன்படி 2018 - ன் கோழிக்கோடு பல்கலைக்கழக (செனட் மற்றும் சின்டிகேட்டின் 
தற்காலிகமாக மாற்றுமுறை அவசரச்சட்டம் ( 2018 - ன் 15 ) 2018 - ம் ஆண்டு ஏப்ரல் 9 - ஆம் தேதி 
அமலில் இருந்து நின்றுவிடுவதாலும் , 


மேற்கூறிய அவசரச்சட்டத்தின் நிபந்தனைகளை நிலைநிறுத்தாவிடில் இடர்பாடுகள் ஏற்படும் 
என்பதாலும் ; 


கேரள மாநில சட்டசபை கூட்டத்தில் இல்லாததினாலும் , தான் அவசர நடவடிக்கைகள் 
கைகொள்ள வேண்டிய சூழ்நிலைகள் தற்போதுள்ளது என்று கேரள ஆளுநர் திருப்தியுறுவதாலும்; 

தற்போது , அதனால் இந்திய குடியரசு சட்டத்தின் 213 - வது விதித்தொகுப்பின் உட்பிரிவு 
( 1 ) -ன் படி வழங்கப்பட்ட அதிகாரங்களைப் பயன்படுத்தி கேரள ஆளுநரால் பின்வரும் 
அவசரச்சட்டம் விளம்பர அறிக்கை செய்யப்படுகிறது . 


1. சுருக்கப்பெயரும் தொடக்கமும் .-- ( 1) இந்த அவசரச்சட்டம் 2018 - ன் கோழிக்கோடு 
பல்கலைக்கழக (செனட் மற்றும் சின்டிகேட்டின் தற்காலிகமாக மாற்று முறை அமைப்பு ) 
அவசரச்சட்டம் என்று அழைக்கப்படலாம் . 

( 2 ) இது 2017 நவம்பர் மாதம் 21 - ம் தேதி அமலுக்கு வந்ததாக கருதப்படவேண்டும் . 

2. கோழிக்கோடு பல்கலைக்கழக செனட் மற்றும் சின்டிகேட்டின் தற்கால 
மாற்று முறை அமைப்பிற்கான சிறப்பு முறை.- (1) 1975 - ன் கோழிக்கோடு பல்கலைக்கழக 
சட்டத்திலோ ( 1975 - ன் 5 ) அதன் கீழ் உருவாக்கியுள்ள ஏதேனும் சட்ட ரீதியான 
ஒழுங்குமுறையிலோ அவசரச்சட்டத்திலோ அல்லது விதிகளிலோ அல்லது ஏதேனும் நீதிமன்றத்தின் 
ஏதேனும் விதி நியாயத்திலோ உத்தரவிலோ என்னதான் உட்பட்டு இருந்தாலும் , இந்த அவசரச் 
சட்டத்தின் தொடக்க நாளுக்கு முன்பு பதவி காலவரையறை முடிவடைந்த பல்கலைக்கழக செனட் 
மற்றும் சின்டிகேட்டின் காரியத்தில் மேற்குறிப்பிட்ட பல்கலைக்கழகத்தின் செனட் மற்றும் 
சின்டிகேட்டின் பொறுப்புகள் துணைப்பிரிவு ( 2 ) -ன் கீழ் அரசு பெயர் பரிந்துரை செய்கின்ற ஒரு 
குழுமம் ஆறு மாதக் காலத்திற்கோ அல்லது 1975 - ன் கோழிக்கோடு பல்கலைக்கழக சட்டத்தின் 
(1975 - ன் 5 ) ஏற்பாடுகளுக்கு உட்பட்டு செனட்டும் சினடி கேட்டும் மறு அமைப்பு செய்வது வரையில் 
அல்லது அதில் எது முதலில் வருகிறதோ , அது வரை பொறுப்பில் இருக்க வேண்டும் . 


( 2 ) அரசிற்கு, அரசு அறிக்கை மூலம் , மேற்குறிப்பிட்ட செனட் மற்றும் சின்டிகேட்டினுடைய 
எல்லா அதிகாரங்களும் நடைமுறைப்படுத்துவதற்கும் எல்லா பொறுப்புகளும் நிறைவேற்றுவதற்காக 
கீழே கூறப்படுகின்ற உறுப்பினர்கள் உட்பட்ட ஒரு தற்கால குழுமத்தை பெயர் பரிந்துரை 
செய்யப்படலாம். 


1. சின்டிகேட்டின் எக்ஸ் - ஒபிஷியோ உறுப்பினர்கள்; 


2 பெயர் பரிந்துரை செய்யப்படுகின்ற உறுப்பினர்கள் ; 


(i) பல்கலைக்கழகத்திலுள்ள ஒரு ஆசிரியர் ; 
(ii ) பல்கலைக்கழகத்துடன் இணைக்கப்பட்ட அரசு கல்லூரியிலுள்ள ஒரு ஆசிரியர் ; 

( iii) பல்கலைக்கழகத்தில் இணைக்கப்பட்ட அரசு கல்லூரிகளில் இருந்தும் அரசு 
உதவி பெறும் கல்லூரிகளில் இருந்தும் ஒவ்வொரு முதல்வரும் ; 


(iv ) பல்கலைக்கழகத்தில் இணைக்கப்பட்ட அரசு மானியம் பெறும் கல்லூரிகளில் 
இருந்துள்ள இரண்டு ஆசிரியர் பிரதிநிதிகள், 


( V ) பல்கலைக்கழகங்களிலுள்ளதோ பல்கலைக்கழகத்துடன் இணைக்கப்பட்டதோ ஆன 
அரசு அல்லது அரசு உதவி பெறும் கல்லூரிகளில் இருந்துள்ளதோ ஆன ஒரு மாணவர் 

( vi) கல்விப் பிரிவில் செயல்படுகின்ற ஆறு முக்கிய பிரமுகர்கள் , அவர்களில் ஒருவர் 
மகளிரும் ஒருவர் அட்டவணை சமுதாயத்திலோ அட்டவணை கோத்திரத்தையோ சார்ந்த 
நபராகவும் இருக்க வேண்டும் . 

4. இரத்தாதலும் தவிர்த்தலும்.-- (1) 2018 - ன் கோழிக்கோடு பல்கலைக்கழக (செனட் மற்றும் 
சின்டிகேட்டின் தற்காலிகமான மாற்று முறை அவசரச்சட்டம் ( 2018 - ன் 15 ) இதனால் இரத்து 
செய்யப்படுகிறது . 

( 2 ) அவ்வாறு இரத்து செய்யப்பட்ட போதிலும் , மேற்கூறிய அவசரச் சட்டத்தின்படி 
செய்ததாகவோ அல்லது செய்ததாக கருதப்படுவதாக உள்ள ஏதேனும் காரியம் அல்லது 
எடுத்ததோ எடுத்ததாக கருதப்படுவதோ ஆன ஏதேனும் நடவடிக்கையோ இந்த அவசரச் 
சட்டத்தின்படி செய்ததாகவோ எடுத்ததாகவோ கருதப்படவேண்டியதாகும். 


பி . சதாசிவம் , 


ஆளுநர் . 

